

सार-समाचार

वाटिका में सिलाई सेंटर का शुभारंभ



जयपुर। मानव सेवा ट्रस्ट राजस्थान एवं महिला सशक्तिकरण फाउंडेशन द्वारा वाटिका ग्राम में सपना सिलाई सेंटर का शुभारंभ करवाया जिसमें सिलाई मशीन एवं आवश्यक सामान निशुल्क दिया गया। फाउंडेशन अध्यक्ष दुर्गा वर्मा ने बताया जबरन महिलाओं के सशक्तिकरण और आत्मनिर्भरता के लिए महत्वपूर्ण कदम उठाते हुए उन्हें उनके घर पर ही स्वयं का व्यवसाय शुरू करने के लिए प्रोत्साहित किया जा रहा है। यह प्रयास महिलाओं को आर्थिक रूप से सशक्त बनाते हुए उनके जीवन में आत्मविश्वास और समृद्धि लाने की दिशा में है। स्वास्थ्य कल्याण होम्योपैथिक मेडिकल कॉलेज में वरिष्ठ आचार्य, होम्योपैथिक चिकित्सक, ट्रस्ट सदस्य एवं मिडिया प्रभारी प्रो. डॉ. राजीव सक्सेना ने बताया कि ट्रस्ट की यह पहल समाज में महिलाओं को सशक्त बनाने और उनके जीवन में सकारात्मक बदलाव लाने के लिए एक प्रेरणादायक उदाहरण है। जिसका उद्देश्य है कि समाज की हर महिला को अपने पैरों पर खड़े होने का अवसर मिले और वे अपनी आर्थिक स्वतंत्रता प्राप्त कर सकें। महिला सशक्तिकरण से ही समाज में वास्तविक बदलाव संभव है।

सूने मकान से सामान चोरी

जयपुर। (कासं)। अंबामाता थाना क्षेत्र में स्थित गोदाम से चोर सामान चुरा ले गए। अन्यत्र प्रतापरगर थाना क्षेत्र में सूने मकान से चोर सामान चुरा ले गए। पुलिस से प्राप्त जानकारी के अनुसार पीडित मनीष साहू पुत्र नारायण साहू निवासी तेलीवाड़ा ने अंबामाता पुलिस थाने में प्रकरण दर्ज करवाया, जिसमें उसने बताया कि मैं साउण्ड का काम करता हूँ। मेरा रामपुर हर्षनगर में गोदाम है। 2 सितंबर को अज्ञात चोर गोदाम का ताला तोड़कर साउण्ड सिस्टम चुरा ले गए। इस मामले में परिवार देने के बाद पुलिस ने प्रकरण दर्ज किया, जिसकी जांच हेडकॉन्स्टेबल मेहेन्द्रसिंह कर रहे हैं। इसी तरह शहर के प्रतापरगर थाना क्षेत्र हिरणमगरी सेक्टर 6 बप्पारावल नगर निवासी केशवलाल पुत्र रामलाल की रिपोर्ट पर अज्ञात चोर के खिलाफ प्रकरण दर्ज किया, जिसमें पीडित ने बताया कि 24 अक्टूबर को मकान सूना था इस दौरान ताला तोड़कर चोर सामान चुरा ले गए।

एटीएम मशीन से छेड़छाड़ कर रुपये निकालने वाला शातिर गिरफ्तार

नशे करने के लिये बिना गार्ड वाले या सुनसान या भीड़भाड़ वाले इलाकों के एटीएम में करता है वारदात

जयपुर। सोडाला थाना पुलिस ने एटीएम से छेड़छाड़ करके लोगों के रुपये निकालने वाले एक युवक को गिरफ्तार किया है। गिरफ्तार आरोपी शाकिर हुसैन ने पुलिस पूछताछ में बताया कि वह नशे का आदि है जो नशा करने के लिये बिना गार्ड वाले एटीएम व सुनसान व भीड़भाड़ वाले इलाकों में एटीएम मशीन में लोहे की पत्ती लगाकर एटीएम को हँक कर

पहले भी कई वारदात में शामिल हो चुका है आरोपी

एटीएम में रुपये निकालने आने वाले लोगों के रुपये चुराता है। उसने पूर्व में नाहरगढ़ रोड जयपुर, रेलवे स्टेशन जयपुर के पास कई वारदात करना बताया है। जिससे चोरी की राशि की बरामदगी के प्रयास एवं अन्य साधियों के बारे में जांच जारी है।

मामले के अनुसार सोडाला इलाके में एक युवक ने एटीएम में छेड़छाड़ कर उसमें से रुपए निकाल लिए। घटना के सम्बंध में एक पीडित ने मामला दर्ज करवाया है। पुलिस मामला दर्ज कर जांच में जुटी है। पुलिस के अनुसार पीलवा लोहागढ़ निवासी सुरेश कुमार ने मामला दर्ज



सोडाला थाना पुलिस ने एटीएम से छेड़छाड़ करके लोगों के रुपये निकालने वाले एक युवक को गिरफ्तार किया है।

करवाया कि वह रामनगर किराए से रहता है।

वह रामनगर स्थित एटीएम पर रुपए निकालने गया था। उसने

एटीएम से 10 हजार रुपए निकाल लिए। इसी दौरान एक युवक जन्दबाजी में आया। उसे देखकर वह एटीएम से बाहर गया। आरोपी युवक ने एटीएम से छेड़छाड़ी की और उससे से कुछ रुपए भी निकाल लिए। युवक के जाने के बाद वह वापस एटीएम में रुपए निकालने चुसा।

उसने फिर से दस हजार रुपए निकाले। इस पर एक नोट मशीन में अटक गया और कुछ नोट टूटे मेड़े आए। उसने एटीएम से रुपए निकालने का प्रयास किया, लेकिन वह नहीं निकला। इस पर वह वहाँ से चला गया। कुछ दूर जाने पर उसे वह युवक फिर से मिला जिसने मशीन से छेड़छाड़ की थी। युवक फिर से एटीएम में आया। वह भी उसका पीछा करता हुआ एटीएम मशीन पर आ गया।

तो देखा कि उसने एटीएम मशीन के नीचे के बाक्स को खोलकर उससे कुछ रुपए निकाल लिए। उसने बदमाश को पकड़ने का प्रयास किया लेकिन वह भाग निकला। इस पर पीडित ने थाने पहुँच कर मामला दर्ज करवाया। पुलिस ने मामला दर्ज कर जांच शुरू कर दी है। पुलिस इस मामले में एटीएम मशीन में लगे सीसीटीवी कैमरों की फुटेज खंगाल रही है।

विधानसभा उपचुनाव वाले 7 विधानसभा क्षेत्रों में 3,193 मतदाता घर से मतदान करेंगे

होम वोटिंग के लिए मतदान 4 नवम्बर से 10 नवम्बर तक होगा

जयपुर। राज्य में विधानसभा उपचुनाव के दौरान 7 विधानसभा क्षेत्रों के 2,365 बुजुर्ग और 828 दिव्यांग सहित कुल 3,193 मतदाता घर से पोस्टल वेलट के जरिए मतदान करेंगे। इसके लिए मतदान दल पूर्व निर्धारित तारीख और समय के अनुसार इन सूचीबद्ध मतदाताओं के घर पहुँचकर होम वोटिंग करवाएंगे। होम वोटिंग के समय सम्बंधित राजनैतिक दलों तथा प्रत्याशियों के प्रतिनिधि भी उपस्थित रहेंगे।

मुख्य निर्वाचन अधिकारी नवीन महाजन ने बताया कि भारत निर्वाचन आयोग के निर्देशानुसार 85 वर्ष से अधिक आयु के वरिष्ठ नागरिकों तथा 40 प्रतिशत से अधिक दिव्यांगता वाले मतदाताओं को उनकी सहमति से होम वोटिंग की सुविधा दी जाती है। इस क्रम में


7 विधानसभा क्षेत्रों में उपचुनाव के लिए होम वोटिंग के लिए निर्धारित प्रपत्र में बीएलओ के माध्यम से आवेदन की अंतिम तिथि 23 अक्टूबर तक कुल 3,193 पात्र मतदाताओं से आवेदन प्राप्त हुए हैं। अब इन क्षेत्रों में निर्वाचन के लिए प्रत्याशियों की अंतिम सूची तैयार हो जाने के बाद मतपत्र प्रकाशित करवाकर होम वोटिंग करवाई जाएगी। महाजन ने बताया कि होम वोटिंग 4 नवम्बर से 10 नवम्बर की बीच दो चरणों में संपन्न होगी। घर से मतदान के लिए सूचीबद्ध इन सभी मतदाताओं को बीएलओ के जरिए पहले से सूचना देकर मतदान दल 4 से 8 नवम्बर के बीच उनके घर पहुँचेंगे और मतदान की गोपनीयता को पूरी तरह संरक्षित रखते हुए मतदान करवाएंगे। उन्होंने बताया कि इस प्रक्रिया के दौरान

चुनाव में भाग ले रहे राजनैतिक दलों तथा प्रत्याशियों के प्रतिनिधि भी मतदान दल के साथ उपस्थित रहेंगे। यदि किसी कारणवश पात्र मतदाता तय समय पर घर पर नहीं मिलता है, तो मतदान दल एक और प्रयास के तहत 9-10 नवम्बर को दोबारा होम वोटिंग के लिए घर पर प्रभण करेंगे।

मुख्य निर्वाचन अधिकारी के अनुसार, राजस्थान विधानसभा आम चुनाव-2023 के दौरान रामगढ़, दौसा, देवली-उर्जियारा, झुंझुनू, खीबसर, सलुम्बर और चौरासी विधानसभा क्षेत्रों में कुल 1,862 मतदाताओं ने होम वोटिंग की सुविधा का उपयोग किया था। इन विधानसभा क्षेत्रों में ईवीएम के जरिए मतदान 13 नवम्बर को होगा और मतों की गिनती 23 नवम्बर को होगी।

प्राचीन विजय स्तंभ की दरारें ठीक करने की मांग

भीलवाड़ा, (निःसं)। विश्व विरासत में सुमार मेवाड़ के चित्तौड़गढ़ दुर्ग का पिछले 576 वर्षों से इतिहास बयान कर रहे विजय स्तंभ की दरारों को वैज्ञानिकों की टीमों से अवलोकन करवाकर ठीक कर पुनः पर्यटन शुरू करवाने की मांग को लेकर इण्डियन नेशनल ट्रस्ट फॉर आर्ट एण्ड कल्चरल हेरिटेज भारतीय सांस्कृतिक निधि चैप्टर भीलवाड़ा कवीर बाबूलाल जाजू ने उपमुख्यमंत्री एवं पर्यटन, कला, संस्कृति एवं पुरातत्व मंत्री दिया कुमार, पुरातत्व विभाग के निदेशक एवं दिल्ली इन्स्टीट्यूट ऑफ एरिडोलॉजी के. गुला को ई-मेल से पत्र भेजा है। जाजू ने बताया कि विजय स्तंभ पर अनेक बड़ी-बड़ी दरारें आकर विरासत स्थल का अस्तित्व खतरे में है एवं पर्यटन विभाग लम्बे समय से पर्यटन पर रोक लगा रखी है। जाजू ने कहा कि विजयस्तंभ देश की प्राकृतिक एवं सांस्कृतिक धरोहर होकर देश का एक प्रमुख पर्यटन स्थल है तथा यह नौ मंजिला होकर 122 फीट 9 इंच ऊंचा होकर 15वीं शताब्दी में निर्मित है।



एक महिला पुलिसकर्मी से टिकट मांगने के विवाद ने तूल पकड़ लिया है। अपनी नाराजगी जताते हुए पहले हरियाणा पुलिस ने राजस्थान रोडवेज की करीब 90 बसों के चालान काट दिए। हरियाणा पुलिस के इस कदम के बाद इसके जवाब में रिवार को राजस्थान पुलिस ने हरियाणा रोडवेज की 26 बसों का चालान कर दिया। जिसमें सिंधी कैप पर 9 बसों और सड़वा मोड़ पर हरियाणा रोडवेज की 17 बसों का चालान कर दिया गया।

चिकित्सा पद्धतियों में होने वाले आधुनिक बदलावों को लेकर चर्चा

भीलवाड़ा, (निःसं)। शहर के मंगरोप रोड स्थित एक निजी हॉटल में शनिवार रविवार को 27वीं राज्य स्तरीय कॉन्फ्रेंस राजमेडिकॉन-2024 उमंग का आयोजन हुआ। इसमें प्रदेश और देशभर के डॉक्टरस पहुंचे। चिकित्सा पद्धतियों में होने वाले आधुनिक बदलावों के बारे में विशेषज्ञ चिकित्सकों ने जूनियर डॉक्टरस और रेजिडेंट डॉक्टरस के लिए सेशन रखे गए। पहली बार भीलवाड़ा में हुई कॉन्फ्रेंस में राष्ट्रीय अध्यक्ष डॉ. आरवी अरोकन ने कहा कि हेल्थ मेनिफेस्टो ही मेडिकल प्रोफेशनल्स की आवाज सरकार तक पहुँचाने का एक जरिया है। यह आवाज हमारे लोगों और उनके स्वास्थ्य के लिए है। सरकारें चाहे राज्य की हो या केंद्र की, सभी स्वास्थ्य के प्रति उदासीन है, यह एक तरह का अपराध है जो सरकार हेल्थ सेक्टर के साथ करती आ रही है।

ईडियन मेडिकल एसोसिएशन ने हेल्थ सेक्टर, मेडिकल प्रोफेशनल्स और पब्लिक हेल्थ यानि मरीजों के हितों के लिए हेल्थ मेनिफेस्टो बनाया है। यह

27वीं राज्य स्तरीय कॉन्फ्रेंस राजमेडिकॉन-2024 उमंग का आयोजन

मेनिफेस्टो देशभर के करीब 200 मेडिकल प्रोफेशनल एक्सपर्ट्स ने मिलकर तैयार किया है। यह केवल एक राज्य या देश के स्वास्थ्य की बात नहीं है बल्कि पूरे विश्व के स्वास्थ्य की देखभाल का सवाल है। विश्व स्वास्थ्य संगठन खुद इस पर काम कर रहा है, लेकिन हमारी सरकारों की नीतियों से लोगों की स्वास्थ्य लाभ लेने में कई पेंच खड़े हो रहे हैं।

डॉ. अरोकन ने देश की मेडिकल एजुकेशन में चली आ रही बॉन्ड पॉलिसी का पुरजोर विरोध करते हुए कहा कि हमारा ही देश है जहां मेडिकल कॉलेजों में हमारे मेडिकल प्रेजुएट्स गुलामों की तरह प्रतिबंधित किए जाते हैं। देश में ही यह बॉन्ड पॉलिसी है, ऐसी किसी दूसरे देश में नीति नहीं है। इस पॉलिसी के तहत हमारे देश के किसी भी मेडिकल

कॉलेज में पढ़ने वाले मेडिकल प्रेजुएट्स, पोस्ट प्रेजुएट्स हो या सुपर स्पेशलिस्ट्स, ये सभी बॉन्ड पॉलिसी से तहत प्रतिबंधित किए जाते हैं। यह हमारे मेडिकल एजुकेशन के लिए शर्मनाक स्थितियाँ हैं। ऐसे और भी कई मुद्दे हैं, जिन पर मेडिकल एसोसिएशन सरकार से अपनी बात रखेगा। आयोजन समिति चेयरमैन डॉ. दुष्यंत शर्मा एवं सचिव डॉ. परियाद मोहम्मद ने बताया कि पहले दिन छह सत्र हुए। पहले सत्र में डॉ. अशोक शारदा ने देश की स्वास्थ्य को इम्प्रूव करने के लिए हेल्थ बजट पर चर्चा की। डॉ. रवि वानखेडकर ने मेडिकल एथिक्स के बारे में व्याख्यान दिया।

इसी के साथ अन्य सत्रों में डॉ. राहुल कट्टा, डॉ. आशीष जाखेटिया, डॉ. रोहित रेबेलो, डॉ. मनन सरुपरिया, डॉ. देवेंद्र सरीन, डॉ. योगेश कुमार शर्मा, डॉ. एमके गुप्ता, डॉ. संजय गांधी सहित अनेक चिकित्सकों ने अलग-अलग विषयों पर व्याख्यान दिए।

उत्साहपूर्वक मनाया वार्षिकोत्सव

जयपुर। वार्षिकोत्सव और पुरस्कार वितरण समारोह में शैक्षणिक वर्ष के दौरान छात्रों द्वारा प्राप्त उपलब्धियों और असीम प्रतिभा को सम्मानित किया गया। विद्यालय की हैड गर्ल ओजस्वी ने विशिष्ट अतिथियों व अभिभावकों का स्वागत किया। यह अवसर था जयश्री पेडीवाल हाई स्कूल के वार्षिकोत्सव और पुरस्कार वितरण समारोह का। इस दौरान जयश्री पेडीवाल ग्रुप ऑफ स्कूल के सीईओ आयुष पेडीवाल द्वारा विद्यालय की वार्षिक रिपोर्ट पढ़ी गई। इसके बाद पुरस्कार वितरण समारोह आयोजित किया गया। स्कूल की चेयरपर्सन, डॉ. जयश्री पेडीवाल द्वारा शैक्षणिक एवं सह-शैक्षणिक गतिविधियों में असाधारण उपलब्धियों के लिए विद्यार्थियों को सम्मानित किया गया। सर्वश्रेष्ठ छात्र को ट्रॉफी नेहल शर्मा को मिली। चेयरपर्सन डॉ. जयश्री पेडीवाल ने अपने संबोधन में



अभिभावकों द्वारा प्रदर्शित समर्थन की भरपूर सराहना की और उन्हें गुणवत्तापूर्ण शिक्षा के लिए स्कूल की प्रतिबद्धता का आश्वासन दिया। उन्होंने शिक्षकों के उल्लेखनीय समर्पण व दृढ़ता के प्रति कृतज्ञता ज्ञापित कर उन्हें सफलता की राह पर बच्चों का हाथ-

थामे रखने का आग्रह किया। इस वर्ष सांस्कृतिक कार्यक्रम का विषय 'विश्व स्तरीय आदर्श प्रतिनिधि' रहा। इसके अतिरिक्त प्राचीन क्लासिक 'रामायण' का मंचन किया गया, जो कि बदलते समय के बावजूद हमारी संस्कृति और मूल्यों के संरक्षण का संदेश देने का

एक प्रयास था। इस कालजयी महाकाव्य के माध्यम से छात्रों ने महिला सशक्तिकरण, सार्वभौमिक प्रेम, न्याय तथा बुराई पर अच्छाई की जीत का संदेश दिया। समारोह का समापन हैड बॉय रिशोक के आभार शब्दों एवं राष्ट्रगान के साथ हुआ।

उत्तराखंड सांस्कृतिक महोत्सव के पोस्टर का विमोचन

जयपुर। राजस्थान उत्तराखंड सभा राजस्थान प्रदेश द्वारा आज चौथे संस्करण "पच्छ्याण" कार्यक्रम, 29 दिसम्बर को होना तय हुआ जिसका आज रावत कॉलेज हीरापुरा, अजमेर रोड में सभा संरक्षक टी सी पाठक, अध्यक्ष बी एस रावत, वरिष्ठ उपाध्यक्ष महावीर पटवाल और सभा के सभी पदाधिकारियों की उपस्थिति में पोस्टर का विमोचन हुआ।

प्रदेश प्रवक्ता आनन्द पांडे ने बताया कि यह एक उत्तराखण्डियों का बृहत कार्यक्रम होता है इसकी जानकारी हर प्रवासी तक पहुंचे और इसे योजनाबद्ध तरीके से सफल बनाया जा सके इसके लिए अन्य सभी बिंदों पर विस्तृत चर्चा हुई। कई सालों से




राजस्थान उत्तराखंड सभा राजस्थान प्रदेश द्वारा चौथे संस्करण "पच्छ्याण" कार्यक्रम के पोस्टर का विमोचन हुआ।

लगातार हर्षोल्लास से आयोजित किये जाने वाले इस सांस्कृतिक कार्यक्रम

"पच्छ्याण" में राजधानी जयपुर और सभा से जुड़े करीब 15 अन्य जिलों के

हजारों संस्कृति प्रेमी हिस्सा बनेंगे। प्रदेश अध्यक्ष बी एस रावत ने

कार्यक्रम का उद्देश्य बताते हुए कहा कि "कर्म भूमि में जन्म भूमि की याद" दोनों संस्कृतियों का आदान प्रदान करना है, हमारा प्रयास है कि राजस्थान की संस्कृति और उत्तराखंड की संस्कृति, साहित्य, खान-पान, पर्यटन एवं पर्यावरण को ध्यान में रखते हुए गुलाबी नगर में एक बृहत की पहचान बने। महासचिव प्रहलाद सिंह अधिकारी ने बताया कि कार्यक्रम स्थल पर जहाँ विभिन्न प्रकार की उत्तराखंड खाद्य पदार्थों की स्टॉलों के माध्यम से खान-पान साहित्य को उजागर किया जाएगा वहीं उत्तराखंड की संस्कृति को हुबहु उतारने हेतु दर्जन भर बहुचर्चित लोकगायक, लोकगायिकाओं, लोकनृत्य कलाकारों, लोकवाद्यों को सांभल किया जा रहा है जिसमें उत्तराखंडी स्टार नाइट (स्टार लोक गायकों, लोकगायिकाओं) द्वारा रंगारंग प्रस्तुतियां, मं नन्दा देवी का डोला, छोलिया नृत्य प्रमुख होंगे।



उत्तराखण्ड जगदीप धनखंड को रिवार को जयपुर एयरपोर्ट से प्रस्थान पर विदाई दी। इससे पूर्व उन्होंने आरआईसी में दी बस एसोसिएशन जयपुर द्वारा आयोजित नवनिर्मित कैफे एंड ई-लाइब्रेरी एवं लॉयर्स डायरी-2025 के लोकार्पण कार्यक्रम में बतौर मुख्य अतिथि शिरकत की।